

സർക്കുലർ നമ്പർ: 14/10

- വിഷയം: സഹകരണം - സഹകരണസ്ഥാപനങ്ങളിലെ ഉദ്യോഗാർത്ഥികളുടെ നിയമനം - റിക്രൂട്ട്മെന്റിലെ അഴിമതി ഒഴിവാക്കുന്നതു സംബന്ധിച്ച് നിർദ്ദേശം.
- സൂചന:- 1)സഹകരണസംഘം രജിസ്ട്രാറുടെ 07.06.1991ലെ 18/91-ാം നമ്പർ സർക്കുലർ.
 2)ബഹു. കേരള ഹൈക്കോടതിയുടെ 28.11.09 ലെ ഡബ്ല്യു.പി.(സി) നമ്പർ: 33997, 34168, 19831, 34714, 34135/2008 ലെ വിധിന്യായം.
 3)സർക്കാരിന്റെ 28.05.2009 ലെ 16773/ബി 1/08/സഹ. നമ്പർ കത്ത്.

സൂചന ഒന്നു പ്രകാരം സഹകരണ സ്ഥാപനങ്ങളിലെ ഉദ്യോഗാർത്ഥികളുടെ റിക്രൂട്ട്മെന്റ് അഴിമതിരഹിതമാക്കാനും, യോഗ്യരായ ഉദ്യോഗാർത്ഥികളെ തന്നെ സഹകരണ നിയമം/ചട്ടം പ്രകാരം തിരഞ്ഞെടുക്കുവാനുള്ള മാർഗ്ഗനിർദ്ദേശം പുറപ്പെടുവിച്ചിരുന്നു. എന്നാൽ ചില സഹകരണ സ്ഥാപനങ്ങൾ മേൽ നിർദ്ദേശം കൃത്യമായി പാലിക്കുന്നില്ല എന്നും, ചില സ്ഥാപനങ്ങളിൽ ജൂനിയർ ക്ലാർക്കിനു താഴെയുള്ള പ്യൂൺ, അറ്റൻഡർ, നൈറ്റുവാച്ചുമാൻ തുടങ്ങിയ തസ്തികകളിലേയ്ക്കുള്ള നിയമനങ്ങളിൽ അഴിമതി നടക്കുന്നുണ്ടെന്ന് ബഹുമാനപ്പെട്ട കേരളാ ഹൈക്കോടതി നീരീക്ഷിക്കുകയും സർക്കാരിന്റെ ശ്രദ്ധയിൽ കൊണ്ടുവരുകയും ചെയ്തിട്ടുണ്ട്. സർക്കാർ ഇക്കാര്യം പരിശോധിക്കുകയും 18/91-ാം നമ്പർ സർക്കുലർ പ്രകാരമുള്ള നിയമന നടപടി ക്രമങ്ങൾ കർശനമായി പാലിക്കുന്നതിന് നിർദ്ദേശം പുറപ്പെടുവിക്കുന്നതിന് സൂചന(3) പ്രകാരം നിർദ്ദേശിക്കുകയുണ്ടായി. ബഹുമാനപ്പെട്ട കേരള ഹൈക്കോടതിയുടെ നിർദ്ദേശ പ്രകാരം, നിയമനങ്ങൾ പബ്ലിക് സർവ്വീസ് കമ്മീഷന് വിട്ടിട്ടുള്ള സഹകരണ സ്ഥാപനങ്ങൾ ഒഴികെയുള്ള സഹകരണ സ്ഥാപനങ്ങളിലെ ജൂനിയർ ക്ലാർക്കിന് താഴെയുള്ള തസ്തികകളിൽ നിയമനം നടത്തുമ്പോൾ സൂചന ഒന്നുപ്രകാരമുള്ള സർക്കുലർ നിർദ്ദേശം കൃത്യമായി പാലിക്കേണ്ടതാണെന്ന് ഇതിനാൽ കർശന നിർദ്ദേശം നൽകുന്നു. ജൂനിയർ ക്ലാർക്കിനു താഴെയുള്ള ഉദ്യോഗാർത്ഥികളെ നിയമിക്കുമ്പോൾ ടി നിയമനങ്ങൾ അഴിമതി രഹിതമാക്കേണ്ടതാണെന്നും മേൽ നിർദ്ദേശങ്ങൾ പാലിക്കാതെ ഇതിൽ നിന്നും വ്യതിചലിക്കുകയാണെങ്കിൽ ഇക്കാര്യം വളരെ ഗൗരവമായി കാണുകയും ബന്ധപ്പെട്ട ബാങ്ക്/സംഘം ഭരണസമിതിയ്ക്കെതിരെ നിലവിലുള്ള നിയമപ്രകാരം നടപടി സ്വീകരിക്കുന്നതുമാണെന്ന് അറിയിക്കുന്നു.

ഒപ്പ്,
 റാണി ജോർജ്ജ്.ഐ.എ.എസ്.
 സഹകരണസംഘം രജിസ്ട്രാർ

- പകർപ്പ്:** 1. ഗവൺമെന്റ് സെക്രട്ടറി, സഹകരണ വകുപ്പ് (എ) (With C/L)
 2. എല്ലാ ജോയിന്റ് രജിസ്ട്രാർമാർക്കും (ആഡിറ്റ്/ജനറൽ) (ഈ സർക്കുലർ കത്തിലെ നിർദ്ദേശം താങ്കളുടെ നിയന്ത്രണത്തിലുള്ള എല്ലാ സഹകരണ സ്ഥാപനങ്ങളിലും പാലിക്കപ്പെടുന്നുണ്ടെന്ന് ഉറപ്പുവരുത്തേണ്ടതാണ്.)
 3. ഈ ഓഫീസിലെ എല്ലാ ഓഫീസർമാർക്കും.
 4. സ്റ്റോക്ക് ഫയൽ/സർക്കുലർ ബുക്ക്.
 5. സ്പെയർ (25 എണ്ണം)
 6. Website – W.W.W.co-operation.gov.in

ആജ്ഞാനുസരണം